

राज्यातील अकृषि विद्यापीठे व संलग्नित
अनुदानित अशासकीय महाविद्यालयातील
संचालक, उप संचालक व सहायक
संचालक, शारिरीक शिक्षण या शिक्षक
समकक्ष पदांचे नियत वयोमानानुसार
सेवानिवृत्तीचे वय ६० वर्षावरून ६२ वर्षे
करण्याबाबत.....

महाराष्ट्र शासन,
उच्च व तंत्र शिक्षण विभाग,
शासन निर्णय क्रमांक संकीर्ण २०११/(३७०/११)-विशि-१,
मंत्रालय, मादाम कामा रोड, हुतात्मा राजगुरु चौक,
मुंबई ४०० ०३२, दिनांक : २८ मार्च, २०१२.

- वाचा: १) केंद्र शासनाच्या मनुष्यबळ विकास मंत्रालयाचे पत्र क्र.१-३२/२००६-यू.११/यू.१(१) दि.३१ डिसेंबर, २००८
- २) शासन निर्णय क्र.एनजीसी-२००९/(२४३/०९)/विशि-१, दिनांक १२ ऑगस्ट, २००९.
- ३) विद्यापीठ अनुदान आयोगाचे पत्र क्र.एफ.१-२२/९७-यु.आय., दिनांक २७ जुलै, १९९८.
- ४) विद्यापीठ अनुदान आयोगाचे पत्र क्र.एफ.१-२२/९७-यु.आय., दिनांक ६ नोव्हेंबर, १९९८.
- ५) विद्यापीठ अनुदान आयोगाचे पत्र क्र.एफ.नं.१-९/९९-यु.ई., दिनांक २२ सप्टेंबर, २००६.
- ६) विद्यापीठ अनुदान आयोगाचे पत्र क्र.एफ.३-१-९४ (पीएस)-७, दिनांक १९ ऑक्टोबर, २००६.
- ७) विद्यापीठ अनुदान आयोगाचे पत्र क्र.एफ.३-१/९४ (पीएस)-७, दिनांक ३ मार्च, २००७.
- ८) शासन निर्णय क्र.संकीर्ण २०१०/(५०३/१०)-विशि-१, दि.५ मार्च, २०११.
- ७) शासन निर्णय क्र. एस.पी.सी.-२०१०/(३४/१०)/ तां.शि.-२, दि. २० ऑगस्ट २०१०
- ९) शासन निर्णय क्र.संकीर्ण २०१०/(५०३/१०)-विशि-१, दि.२३ नोव्हेंबर, २०११.
- १०) शासन निर्णय क्र.संकीर्ण २०१०/(५०३/१०)-विशि-१, दि.२३ फेब्रुवारी, २०१२.

प्रस्तावना :-

राज्यातील अकृषि विद्यापीठे व संलग्नित अनुदानित महाविद्यालये तसेच तंत्र शिक्षण संचालनालयाच्या नियंत्रणाखालील पात्र अध्यापकांची कमतरता आणि विद्यापीठ अनुदान आयोग व ए.आय.सी.टी.ई. यांनी अध्यापकांच्या नियत वयोमानानुसार सेवानिवृत्तीच्या वयोमर्यादेमध्ये केलेली वाढ विचारात घेऊन राज्य शासनाने अकृषि विद्यापीठे व संलग्नित अनुदानित महाविद्यालये तसेच तंत्र शिक्षण संचालनालयाच्या नियंत्रणाखालील पात्र अध्यापकांच्या नियत वयोमानानुसार सेवानिवृत्तीची वयोमर्यादा ६२ वर्षे करण्याचा निर्णय घेतला असून यासंदर्भात दि.५ मार्च, २०११, दि. २३ नोव्हेंबर, २०११ व दि.२३ फेब्रुवारी, २०१२ च्या शासन निर्णयांन्वये आवश्यक ते आदेश

निर्गमित केलेले आहेत. सदर शासन निर्णयामध्ये संचालक, उप संचालक व सहायक संचालक, शारिरीक शिक्षण या पदांचा समावेश करण्यात आलेला नाही.

२. सदर पदाच्या सेवानिवृत्तीचे वय ६० वरून ६२ करण्याबाबत विद्यापीठ अनुदान आयोग व केंद्रिय मनुष्यबळ विकास मंत्रालयाने यापूर्वीच दि.२७ जुलै, १९९८, ६ नोव्हेंबर, १९९८, २२ सप्टेंबर, २००६, १९ ऑक्टोबर, २००६ आणि मार्च, २००७ च्या पत्रांन्वये कळविले आहे. त्यामुळे सदर शिक्षक समकक्ष पदांचे नियत वयोमानानुसार सेवानिवृत्तीचे वय ६० वर्षावरून ६२ वर्षे करण्याची बाब शासनाच्या विचाराधीन होती.

शासन निर्णय

३. विद्यापीठ अनुदान आयोगाच्या संदर्भाधीन क्र.३,४,५,६ व ७ येथील पत्रांन्वये दिलेले आदेश विचारात घेता याद्वारे राज्यातील अकृषि विद्यापीठे व संलग्नित अनुदानित अशासकीय महाविद्यालयातील संचालक, उप संचालक व सहायक संचालक, शारिरीक शिक्षण या शिक्षक समकक्ष पदांचे नियत वयोमानानुसार सेवानिवृत्तीचे वयोमान ६० वर्षावरून ६२ वर्षे करण्यास खालील अटीच्या अधीन राहून शासन मंजूरी देत आहे :-

- (i) अकृषि विद्यापीठे व संलग्नित महाविद्यालयातील शिक्षकांच्या नियतवयोमानानुसार सेवानिवृत्ती वयोमर्यादेत वाढ करण्याच्या अनुषंगाने निर्गमित केलेल्या संदर्भाधीन क्र.८, ९ व १० येथील अनुक्रमे दिनांक ०५/०३/२०११, २३/११/२०११ व २३/०२/२०१२ च्या शासन निर्णयातील सर्व तरतुदी या पदांना जशाच्यातशा लागू राहतील.
- (ii) शासनाद्वारे, सेवानिवृत्ती वयोमर्यादेत वाढ करण्याबाबत जी मार्गदर्शक तत्वे / आदेश वेळोवेळी निश्चित करण्यात येतील, ती सर्व मार्गदर्शक तत्वे / आदेश या पदास जसेच्यातसे लागू राहतील.
- (iii) सदर शासन निर्णयातील तरतुदी फेब्रुवारी, २०११ पासून पूर्वलक्षी प्रभावाने लागू राहतील.

- (iv) माहे फेब्रुवारी, २०११ पासून सेवानिवृत्त झालेल्या संचालक, उप संचालक व सहायक संचालक, शारिरीक शिक्षण यांचे प्रस्ताव संबंधित संस्थेने विद्यापीठाकडे त्वरीत पाठवावेत. आढावा समितीने दि.५ मार्च, २०११, २३/११/२०११ व २३/०२/२०१२ च्या शासन निर्णयातील तरतूदीप्रमाणे प्रस्तावांची छाननी करून आपल्या स्वयंस्पष्ट शिफारशीसह आवश्यक ते प्रस्ताव संचालक, उच्च शिक्षण, महाराष्ट्र राज्य, पुणे यांच्यामार्फत सादर करावेत.
- (v) सदर शासन निर्णय निर्गमित होण्यापूर्वी जे संचालक, उप संचालक व सहायक संचालक, शारिरीक शिक्षण सेवानिवृत्त झालेले आहेत, अशा अध्यापकांना मुदतवाढ देतांना त्यांच्या सेवानिवृत्तीचा दिनांक व त्यांना प्रत्यक्ष मुदतवाढ देण्यात आल्यानंतर ते कर्तव्यावर रुजू झाल्याचा दिनांक या दरम्यानचा कालावधी हा प्रत्यक्ष कर्तव्य कालावधी असणार नाही. त्यामुळे सदर कालावधीतील कोणतेही वेतन अनुज्ञेय राहणार नाही.
- (vi) तथापि, उक्त कालावधी हा सेवाखंड न धरता सदर कालावधी सेवानिवृत्ती वेतनाच्या प्रयोजनार्थ वेतनार्ह सेवा ग्राह्य धरण्यात येईल.
- (vii) ज्या संचालक, उप संचालक व सहायक संचालक, शारिरीक शिक्षण यांनी यासंदर्भात मा. उच्च न्यायालयात याचिका दाखल केली असून, संबंधित याचिकांच्या अनुषंगाने मा. उच्च न्यायालयाने याचिकाकर्त्यास त्यांच्या सेवानिवृत्तीच्या दिनांकापासून वेतन अनुज्ञेय करण्याचा निर्णय दिला असल्यास त्या प्रकरणात संबंधित याचिकाकर्त्यास सेवानिवृत्तीच्या दिनांकापासून वेतन अनुज्ञेय राहिल.

४. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्र. **20120328130054354001** असा आहे.

महाराष्ट्राचे राज्यपाल यांच्या आदेशानुसार व नांवाने,

(विकास तु. कदम)

कार्यासन अधिकारी, महाराष्ट्र शासन

प्रति,

१. मा.राज्यपाल तथा कुलपती यांचे सचिव, मलबार हील, मुंबई
२. सर्व अकृषी विद्यापीठांचे कुलगुरु
३. सर्व अकृषी विद्यापीठांचे कुलसचिव
४. संचालक, उच्च शिक्षण , महाराष्ट्र राज्य, पुणे
५. संचालक, तंत्र शिक्षण , महाराष्ट्र राज्य, मुंबई
६. महालेखापाल (लेखा व अनुज्ञेयता)-१ महाराष्ट्र , मुंबई (५ प्रती)
७. महालेखापाल (लेखापरीक्षा) -१, महाराष्ट्र मुंबई (५ प्रती)
८. महालेखापाल (लेखा व अनुज्ञेयता)-२ महाराष्ट्र , नागपूर (५ प्रती)
९. महालेखापाल (लेखापरीक्षा) -२, महाराष्ट्र नागपूर (५ प्रती)
१०. संचालक, व लेखा व कोषागारे , (५ प्रती)
११. अधिदान व लेखा अधिकारी, मुंबई
१२. सर्व जिल्हा कोषागार अधिकारी
१३. संचालक, राज्य अभिलेख देखभाल अभिकरण अधिकारी
१४. सर्व विभागीय सहसंचालक, उच्च शिक्षण /तंत्रशिक्षण
१५. मा.मंत्री, उच्च व तंत्र शिक्षण यांचे खाजगी सचिव
१६. मा.राज्यमंत्री, उच्च व तंत्र शिक्षण यांचे खाजगी सचिव
१७. सर्व सहसचिव / उपसचिव / अवर सचिव / कक्ष अधिकारी , उच्च व तंत्र शिक्षण विभाग, मुंबई.
१८. निवड नस्ती-विशि - १.